
விக்னெத்தின்‌ மேல்‌ 
விக்னெைம்‌ ! 
துர்ச்செய்தியின்‌ மேல்‌ 
துர்ச்செய்இ!! 
[ எசே 7:26] 


முதலாம்‌ அலை ஓயுமுன்னே - இந்த 
இரண்டாம்‌ அலை எழும்பியதென்ன? 
அலையலையாய்க்‌ கொள்ளை கொள்ளையாய்‌ 
கோரக்‌ கொரோனா வந்து - இங்கே 

கொத்துக்‌ கொத்தாய்‌ அள்ளிக்‌ கொண்டு 


போவதென்ன? 


திரும்பும்‌ திசையெங்கும்‌ சடலங்களோ? 
எரிக்கவும்‌ புதைக்கவும்‌ இடமில்லையோ? 
சுவாசிக்க பிராணவாயுவும்‌ இங்கில்லையோ? 
அரசனும்‌ ஆண்டவரும்‌ கைவிட்டாரோ? 
மருத்துவரும்‌ செவிலியரும்‌ கைவிரித்தாரோ? 


துன்மார்க்கரோடு சன்மார்க்கரும்‌, 
லோக மாந்தரோடு தேவ மாந்தரும்‌, 
அநீதரோடு நீதிமான்களும்‌ 

வாரிக்‌ கொள்ளப்படுவதென்ன? 


சரிசமமாய்‌ இங்கே சரிக்கட்டப்படுவதென்ன? 


விக்கினத்தின்‌ மேல்‌ விக்கினம்‌.. 
துர்ச்செய்தியின்‌ மேல்‌ துர்ச்செய்தி.. 
சங்காரத்தின்‌ மேல்‌ சங்காரம்‌.. 
கொடுமையின்‌ மேல்‌ கொடுமை ! 


தீர்க்கதரிசன நிறைவேறலோ ? - இது 
வருகையின்‌ அடையாளமோ ? 
தேசத்தின்‌ அக்கிரமங்களும்‌ 

சபையின்‌ அருவருப்புகளும்‌ பெற்றெடுத்த 
தேவ கோபாக்கினையோ? 


தீர்க்கரிடம்‌ தரிசனமும்‌, 

ஆசாரியரிடம்‌ வேதமும்‌, 

மூப்பரிடம்‌ ஆலோசனையும்‌ 

இல்லாமல்‌ போயிற்றோ? 

முற்றிலும்‌ ஒழிந்தே போயிற்றோ? 

இது எதுவரைக்கும்‌ என்று 

அறிகிறவனும்‌ அறிவிக்கிறவனும்‌ இங்கே இல்லையோ? 


முடிவு வந்ததோ?- நாலு 

முனைகள்‌ மேலும்‌ முடிவு வந்ததோ? 

தீங்கு வந்ததோ? ஏகமான 

தீங்கு வந்ததோ? 

காலம்‌ வந்ததோ? - அந்நாளின்‌ 

விடியற்காலம்‌ வந்ததோ?- இது 

அமளியின்‌ நாளோ? அக்கிரமத்தின்‌ முடிவோ? 


கொள்ளுகிறவனே! நீ மகிழ்வதென்ன? 
விற்கிறவனே! நீ அழுவதென்ன? 

சந்தை வெளியும்‌ சபை வாசலும்‌ மூடப்பட... 
பட்டணத்திலே பஞ்சம்‌ ! வெளியிலோ வாதை ! 
பட்சிக்கிறது - பாதாளமும்‌ மரணமும்‌ ! 


நாட்டின்‌ முதல்வர்‌ முகமூடி போட்டுக்‌ கொள்ள.. 
மந்திரிகளைத்‌ திகில்‌ மூடிக்கொள்ள... 
இருதயமெல்லாம்‌ உருகி.. 

மனமெல்லாம்‌ தியங்கி.. 

கைகளைல்லாம்‌ தளர்ந்து.. 
முழங்கால்களெல்லாம்‌ 

தண்ணீரைப்‌ போலத்‌ தத்தளிக்கிறதே ! 


ஆஸ்பத்திரியிலே படுக்கையில்லை.. 

ஆக்ஸிஜனும்‌ இங்கே இல்லை... <x 
தங்கள்‌ வெள்ளியை டாலர்களாய்க்‌, கரன்சிகளாய்‌ 
வீதியிலே வீசியெறிய.. 


அவர்கள்‌ தங்கமும்‌ அவர்களைத்‌ தப்புவியாமல்‌ 
போனதல்லோ ? 


உறையிலிருந்து உமது பட்டயம்‌ உருவப்பட்டதோ? 
உறைக்குள்‌ இனி அது திரும்பாதோ ? 

தெற்கு முதல்‌ வடக்கு மட்டும்‌ 

சன்மார்க்கனையும்‌ துன்மார்க்கனையும்‌ 


சங்காரம்‌ பண்ண அது புறப்பட்டுவிட்டதோ? 


பட்டயம்‌ கூர்மையாக்கப்பட்‌ ?- அது 
4 


மின்னத்தக்கதாய்த்‌ துலக்கப்பட்டதோ? ர்ச்‌ 
மகா சங்காரத்துக்கென்றே தீட்டப்பட்டதோ? / 


கையாடப்பட அது “hg ப்‌ 

ஏக பலமாய்‌... வலது இர திபுறமாய்த்‌., ஷூ 
திரும்பும்‌ திக்கெங்கும்‌ வெட்டிக்கொண்டே போறதே! 
யாவற்றையும்‌ கண்டிக்கிற்‌ கோல்‌ எழும்பிற்றோ?.- அது 
சகலவற்றையும்‌ அசட்டை பண்ணும்‌ % 

தம்‌ ல டைய AR 
குமாரனின்‌ கோலல்லவோ? த 25 

கர்த்தாவே ! யாருக்கு இந்தப்‌ பிரகாரமாய்‌ 
செய்தீரென்று நோக்கிப்பாரும்‌! 
இளைஞனும்‌ முதிர்வயதுள்ளவனும்‌ 
தெருக்களில்‌ தரையிலே கிடக்கிறார்களே! 
கன்னியரும்‌ வாலிபரும்‌ வீதியிலே விழுந்து 
கிடக்கிறார்களே! 

குத்துண்டவர்களைப்‌ போல நகர வீதியிலே 
மூச்சிரைத்து மூர்ச்சித்துக்‌ கிடக்கிறார்களே! 


என்‌ ஜனத்தின்‌ நொறுங்குதலினிமித்தம்‌ 
கண்ணீர்‌ சொரிகிறதே! - 

என்‌ கண்கள்‌ பூத்துப்‌ போகிறதே! 
குடல்கள்‌ கொதிக்கிறதே! 

என்‌ ஈரல்‌ இளகித்‌ தரையில்‌ வடிகிறதே! 


சுற்றிலுமிருந்து திகில்களை வரவழைத்தீரோ? 
வீடெங்கும்‌ மரணம்‌! வீதியெங்கும்‌ ஓலம்‌! n 


வாதை வாதை... வழியெங்கும்‌ வாதை! 


தப்பினவனும்‌ மீந்தவனும்‌ உண்டோ? * 


ஆர 


மனுபுத்திரனே ! பெருமூச்சு 6 ரிடு! த 
இடுப்பு நொறுங்கப்‌ பெருமூச்சு விடு!-- SSS 
மனுபுத்திரனே! ஓலமிட்டு அலறு! 
விலாவிலே அடித்துக்‌ கொண்டு அலறு! 


சீயோன்‌ குமாரத்தியின்‌ மதிலே ! சபையே ! 

இரவும்‌ பகலும்‌ நதியவ்வளவு கண்ணீர்‌ விடாயோ? 
இராத்திரியின்‌ முதற்சாமத்திலே எழுந்து கூப்பிடாயோ? 
உன்‌ இருதயத்தை அவர்‌ சமூகத்திலே 

தண்ணீரைப்‌ போல ஊற்றிடாயோ? 


அவர்‌ நாமம்‌ தரிக்கப்பட்ட ஜனமே! 
உன்னைத்‌ தாழ்த்திடாயோ? 
அவர்‌ திருமுகம்‌ தேடி உன்‌ பொல்லா வழிவிட்டுத்‌ திரும்பிடாயோ? 


லேவியரே! ஆசாரியரே! 

தேவனின்‌ திருத்தொண்டரே ! 

பலிபீடத்தின்‌ பணிவிடைக்காரரே ! 

மண்டபத்துக்கும்‌ பலிபீடத்துக்கும்‌ நடுவே 

அழுது புலம்புவீரோ? 

மரித்தோருக்கும்‌, மரித்துக்‌ கொண்டிருப்போருக்கும்‌ 
நடுவே மன்றாடி நிற்பீரோ? 

வாதை நிற்கும்படி பலிபீடக்‌ கொம்புகளைப்‌ பிடித்துக்‌ 
கதறி அழுவீரோ? 


சமூக தளங்களிலே எக்காளம்‌ ஊதுவீரோ? 

பரிசுத்த உபவாசத்தைத்‌ திரும்ப நியமிப்பீரோ? 
விசேஷித்த ஆசரிப்பை விரைந்து கூறுவீரோ? 
20௦௱-மிலும்‌, Google Meet- லும்‌ ஜனத்தைக்‌ 
கூட்டுவீரோ? 

சபையைப்‌ பரிசுத்தப்படுத்துவீரோ? 

முதியோரையும்‌ சிறியோரையும்‌ கூட்டிச்‌ சேர்ப்பீரோ? 
புதுமணத்‌ தம்பதிகளையும்‌ கூட மன்றாடி அழ 
அழைப்பீரோ? 


அதினாலே.. 


ஒரு வேளை கர்த்தர்‌ திரும்பி... 
தீங்குக்கு மனஸ்தாபப்பட்டு.. 
"போதும்‌! உன்‌ கையை நிறுத்து" என்று தமது 
சங்காரத்‌ தூதனுக்குக்‌ கட்டளையிடுவாரோ?" 

